



தமிழ்நாடு மின்சார ஒழுங்குமுறை ஆணையம்
எண் 19-A, ருக்மினி லட்சுமிபதி சாலை, எழும்பூர், சென்னை - 8.
தொலைபேசி: 044-28411376, இணையதளம்: <http://www.tnerc.tn.nic.in>

பொது அறிவிப்பு

1. கடந்த ஆண்டு, தமிழ்நாடு மின் தொடரமைப்புக் கழகம், 2010-11 ஆம் ஆண்டிற்கு இறுதி உண்மை நிலையைக் கண்டறிதல் மற்றும் மொத்த வருவாய்த் தேவைக்கான ஒப்பளிப்பு, 2011-12 ஆம் ஆண்டிற்கு தற்காலிக உண்மை நிலையைக் கண்டறிதல் மற்றும் மொத்த வருவாய்த் தேவைக்கான ஒப்பளிப்பு, 2012-13 ஆம் நிதி ஆண்டிற்கு மதிப்பீட்டின் அடிப்படையிலான செயற்பாட்டின் ஆய்வு மற்றும் 2013-14 முதல் 2015-16 வரையிலான ஆண்டுகளுக்கு மதிப்பீடுகளின் அடிப்படையில் பல்லாண்டுக்கான மின்கட்டண மனுவினை தமிழ்நாடு மின்சார ஒழுங்குமுறை ஆணையத்தில் தாக்கல் செய்தது. அதன் அடிப்படையில் அந்த மனு மீது, மாநில ஆலோசனைக்குழு, பொது மக்கள் மற்றும் சம்பந்தப்பட்டவர்களின் கருத்துக்களை பரிசீலனை செய்தபின் தமிழ்நாடு மின்சார ஒழுங்குமுறை ஆணையம், இரண்டாவது கட்டுப்பாட்டுக் காலத்திற்கான ஆண்டு வருவாய்த் தேவை மற்றும் மின் அனுப்புகைக் கட்டணத்தை நிர்ணயம் செய்து ஆணையிட்டது.
2. 2003 ஆம் ஆண்டு மின்சாரச் சட்டத்தின் 64 ஆம் பிரிவின்படி, மாநில ஒழுங்குமுறை ஆணையத்திடம், ஆணையம் வகுத்த விதிகளின்படி மின்கட்டண வீதத்தினை நிர்ணயம் செய்யக் கோரும் மனுவினை தாக்கல் செய்ய வேண்டியது மின் உரிமதாரரின் கடமையாகும். 2005 ஆம் ஆண்டு தமிழ்நாடு மின்சார ஒழுங்குமுறை ஆணையத்தின் (மின்கட்டண வீதம் நிர்ணயிப்பதற்கான விதிமுறைகள் மற்றும் வரையறைகள்) ஒழுங்குமுறை விதி 5-இன்படி மின் உரிமத்தாரர் தமது கட்டணத்தை நிர்ணயம் செய்யக் கோரும் மனுவினை ஒவ்வொரு ஆண்டும் நவம்பர் மாதம் 30 ஆம் தேதி அன்றோ அல்லது அதற்கு முன்போ தாக்கல் செய்ய வேண்டும். அதன்படி, தமிழ்நாடு மின் தொடரமைப்புக் கழகம், 2011-12 ஆம் ஆண்டின் இறுதி உண்மை நிலையைக் கண்டறிதல், மற்றும் மொத்த வருவாய்த் தேவைக்கான ஒப்பளிப்பு, 2012-13 ஆம் நிதியாண்டிற்கு தற்காலிக செயற்பாட்டின் ஆய்வு மற்றும் 2013-14 ஆம் ஆண்டிற்கான

செயற்பாட்டின் ஆய்வு மற்றும் 2014-15 ஆம் ஆண்டிற்கான மொத்த வருவாய்த் தேவை மற்றும் மின் அனுப்புகைக்கான கட்டணம் நிர்ணயம் செய்வதற்கான மனுவினை நவம்பர் மாதம் 30 ஆம் தேதி அன்றோ அல்லது அதற்கு முன்போ தாக்கல் செய்திருக்க வேண்டும். எனினும், தமிழ்நாடு மின் தொடரமைப்புக் கழகம் மேற்குறிப்பிட்ட காலக் கெடுவிற்குள் மனுவினை தாக்கல் செய்யவில்லை.

3. மாண்பமை மின்சார மேல்முறையீட்டுத் தீர்ப்பாயத்தின் நவம்பர் 11, 2011-ஆம் நாளிட்ட அசல் மனு எண் 1-ன் ஆணையில், மாநில ஆணையங்களுக்கு கீழ்க் கண்டவாறு கட்டளையிட்டுள்ளது.

“ஆண்டு வருவாய்த் தேவைக்கான மனு, உண்மை நிலையைக் கண்டறிதல் வருடாந்திர செயல்திறன் மதிப்பாய்வு ஆகியவற்றை தாக்கல் செய்யும் நிகழ்வில் தாமதமோ, திட்டமிடப்பட்ட தேதியிலிருந்து ஒரு மாதத்திற்கு மேல் மனுவினை தாக்கல் செய்யாவிட்டாலோ, மாநில ஆணையம் தானே முற்பட்டு மின் கட்டண வீதத்தினை நிர்ணயம் செய்ய சட்டத்தின் 64-ஆம் பிரிவிற்கு ஏற்ப மற்றும் கட்டணக் கொள்கை விதி 8.1 (7)-இன்படி நடவடிக்கை மேற்கொள்ள வேண்டும்.”

4. தமிழ்நாடு மின்சார ஒழுங்குமுறை ஆணையத்தின் மின்கட்டண வீதத்தினை நிர்ணயம் செய்யும் ஒழுங்குமுறை விதிகள், 2005-இல், ஒழுங்குமுறை விதி 6-இல் கீழ்க்கண்டவாறு குறிப்பிடப்பட்டுள்ளது

“(8) உரிமம்தாரர் மின் கட்டண வீத மாறுதல் கேட்டு விண்ணப்பத்தினை உரிய காலத்தில் சமர்ப்பிக்க நடவடிக்கை துவங்காதிருக்கிற நேரவில், ஆணையமானது, தானே முற்பட்டு (suo-motu) மின் கட்டண வீதம் நிர்ணயம் செய்வதற்கான மற்றும் ஒழுங்குமுறை ஆய்வினை மேற்கொள்வதற்கான நடவடிக்கையினை துவங்க வேண்டும்”

5. மாண்பமை மின்சார மேல்முறையீட்டுத் தீர்ப்பாயத்தின் கட்டளைப்படி, தேசிய மின் கட்டணக் கொள்கை மற்றும் 2003-ஆம் ஆண்டின் மின்சார சட்டத்தின் பிரிவு 62 மற்றும் 64-இன்படி அளிக்கப்பட்டிருக்கும் அதிகாரங்களின்படி மற்றும் மின் கட்டண வீதத்தினை நிர்ணயம் செய்வதற்கான விதிமுறைகள் மற்றும் வரையறைகள் 2005இன்படி, தமிழ்நாடு மின்சார ஒழுங்குமுறை ஆணையம் தானே முற்பட்டு 2014-

15ஆம் நிதி ஆண்டிற்கு ஆண்டு வருவாய்த் தேவையை நிர்ணயம் செய்ய நடவடிக்கை மேற்கொள்ள முடிவு செய்துள்ளது.

6. மேற்கண்ட சூழ்நிலையில், தமிழ்நாடு மின்சார ஒழுங்குமுறை ஆணையம் தானே முற்பட்டு 2014-15-ஆம் நிதி ஆண்டிற்கு மின்கட்டண வீதத்தினை மற்றும் ஆண்டு வருவாய்த் தேவையினை, தமிழ்நாடு மின் தொடரமைப்புக் கழகம் ஆணையத்திற்கு சமர்ப்பித்த தகவல்களின் அடிப்படையில் நிர்ணயம் செய்துள்ளது. ஆணையத்திடம் உள்ள தகவல்களின் அடிப்படையில், ஆணையம் கீழ்க்குறிப்பிடப்பட்டுள்ளவாறு முடிவு செய்துள்ளது.

அ. 2011-12 மற்றும் 2012-13ஆம் ஆண்டின் செலவுகளை தணிக்கை செய்யப்பட்ட கணக்குகளின் அடிப்படையில் தற்காலிக உண்மை நிலை கண்டறிதல் மேற்கொள்ளப்படும்.

ஆ. 2013-14 ஆம் ஆண்டின் ஆண்டு செயற்பாட்டு ஆய்வு மற்றும் 2014-15 நிதி ஆண்டின், ஆண்டு வருவாய்த் தேவையை, ஆணையத்திடம் உள்ள தகவல்களின் அடிப்படையில் மற்றும் நிதி ஆண்டு 2011-12 மற்றும் 2012-13க்கு தணிக்கை செய்யப்பட்ட கணக்குகளின் அடிப்படையில் மேற்கொள்ளப்படும்.

7. ஆகையால், தமிழ்நாடு மின்சார ஒழுங்குமுறை ஆணையம் தானே முற்பட்டு, 2011-12 மற்றும் 2012-13ஆம் நிதி ஆண்டிற்கு தற்காலிக உண்மை நிலையைக் கண்டறிதல், 2013-14ஆம் நிதி ஆண்டிற்கு செயற்பாட்டு ஆய்வு செய்தல் மற்றும் 2014-15ஆம் ஆண்டிற்கு ஆண்டு வருவாய் நிர்ணயம் செய்தல் மற்றும் மின்கட்டண நிர்ணயம் செய்தல் ஆகியவற்றை மேற்கொள்ள முடிவெடுத்துள்ளதை இதன் மூலம் அனைவருக்கும் அறிவிக்கப்படுகிறது.

8. ஆணையத்திடம் உள்ள தகவல்களின் அடிப்படையில் ஆணையம், 2014-15 ஆம் நிதி ஆண்டிற்கான மொத்த வருவாய்த் தேவை ரூ. 2,467.13 கோடி என தற்காலிகமாக நிர்ணயம் செய்துள்ளது. மொத்த வருவாய்த் தேவையின் கூறுகள் கீழ்க்கண்ட அட்டவணையில் வழங்கப்பட்டுள்ளது.

அட்டவணை 1 : 2014-15 ஆம் நிதியாண்டிற்கான ஆண்டு வருவாய்த் தேவையின் கூறுகள்:-

(ரூ. கோடி)

விவரங்கள்	ஜூன் 2013 ம் ஆண்டின் கட்டண ஆணையில் அனுமதிக்கப்பட்டவை	ஆணையத்தினால் தற்காலிகமாக நிர்ணயிக்கப்பட்டது
தேய்மானம்	435.17	537.66
கடன் மூலதனத்தின் மீதான வட்டி	1434.32	831.08
சமவரிமை பங்கிலிருந்து வருவாய்	426.05	347.83
பழுதுபார்ப்பு மற்றும் பராமரிப்புச் செலவுகள்	8.76	8.91
பணியாளர் செலவுகள்	668.49	709.29
நிர்வாகம் மற்றும் பொதுச் செலவுகள்	16.30	16.57
நடைமுறை மூலதனத்தின் மீதான வட்டி	103.63	83.33
பிற பற்றுகள்	0.52	0.52
ஊக்கத் தொகைகள்	46.92	38.30
காப்பீடு	79.01	-
மொத்த ஆண்டு வருவாய் தேவை	3219.18	2573.50
கழிக்க: பிற வருமானம் மற்றும் குறுகியகால திறந்த நுழைவுரிமை மூலம் பெறப்பட்ட வருவாய்	106.36	106.36
நிகர மொத்த வருவாய்த் தேவை	3112.82	2467.13

9. ஆணையம், 2014-15-ஆம் ஆண்டிற்கான மின் அனுப்புகைக்கான மின் கட்டணம் நிர்ணயம் செய்ய, தமிழ்நாடு மின் தொடரமைப்புக் கழகம் ஆணையத்திடம் சமர்ப்பித்த திருத்திய ஒதுக்கப்பட்ட மின் செலுத்தல் திறனை புதிய மின் உற்பத்தி நிலையங்களின் வணிக ரீதியான இயக்கத்தின் அடிப்படையில் எடுத்துக் கொண்டுள்ளது. ஒதுக்கப்பட்ட மின் செலுத்துதல் திறனாக 22,558 மெகாவாட் என்பதனை அடிப்படையாகக் கொண்டு மின் அனுப்புகைக்கான கட்டணத்தினை 2014-15-ஆம் நிதி ஆண்டிற்கு நிர்ணயம் செய்துள்ளது.

10. ஆணையம், 2014-15-ஆம் நிதி ஆண்டிற்கான தற்காலிக மின் கட்டணத்தினை மதிப்பிட ஆண்டு வருவாய்த் தேவை மற்றும் 2013-14-ஆம் நிதி ஆண்டு வரையிலான வருவாய் உபரி / பற்றாக்குறையைக் கருத்தில் கொண்டு நிர்ணயம் செய்துள்ளது. மின் செலுத்துதலுக்கான மின் கட்டணம் கீழ்க்கண்ட அட்டவணையில் வழங்கப்பட்டுள்ளது.

விவரங்கள்	சூத்திரம்	2014-15
நீண்ட கால திறந்த நுழைவுரிமை கட்டணம் (ரூ./மெகாவாட்/நாள்)	A	3,135.58
மாநிலத்திற்குள் குறுகிய கால திறந்த நுழைவுரிமை மின் நுகர்வோர் செலுத்த வேண்டிய மின் செலுத்துதலுக்கான கட்டணம் மற்றும் மாநிலங்களுக்கிடையேயான திறந்த நுழைவுரிமை மின் நுகர்வோர் மாநிலத்திற்குள் உள்ள கட்டமைப்பை உபயோகிக்கும் போது செலுத்த வேண்டிய மின் செலுத்துதலுக்கான கட்டணம். (ரூ./மெகாவாட்/மணி)	$B = (A * 100 \% / 24)$	130.65

11. 2014-15-ஆம் நிதி ஆண்டிற்கு மின் அனுப்புகை திட்டமிடல் மற்றும் மின் அமைப்புமுறை இயக்கக்கட்டணம் (Scheduling and System Operation Charges) மற்றும் எதிர்வினை மின் கட்டணங்களுக்கு (Reactive Energy Charges) இருந்து வரும் நிலையே தொடரும் அதாவது, ரூ.2000/நாள் அல்லது நாளின் பகுதிக்கு மற்றும் 12.00 காசுகள்/kVArh மற்றும் வரும் ஆண்டுகளில் 0.5 காசுகள் / kVArh என ஒவ்வொரு ஆண்டும் உயர்த்தப்படும்.
12. 2014-15-ஆம் ஆண்டிற்கான வருவாய்த் தேவையின் சுருக்கம் மற்றும் மின் செலுத்தல் திறன் ஆகியவை ஆணையத்தின் இணையதளமான www.tnerc.tn.nic.in-இல் வெளியிடப்பட்டுள்ளது. மேற்குறிப்பிட்டுள்ளவை குறித்த மறுப்புரைகள் / கருத்துரைகளை தாக்கல் செய்ய விரும்பும் நபர் எவரும் அவரது கருத்துரைகளை செயலாளர், தமிழ்நாடு மின்சார ஒழுங்குமுறை ஆணையம், எண் 19-A, ருக்மினி லட்சுமிபதி சாலை, எழும்பூர், சென்னை - 600 008 என்ற முகவரிக்கு **23-10-2014** அன்று அல்லது அதற்கு முன்பு நேரிலோ அல்லது அஞ்சல் மூலமாகவோ தாக்கல் செய்யலாம்.

13. மாண்பமை ஆணையத்தில் தாக்கல் செய்யப்படும் மறுப்புரைகள்/கருத்துரைகள் மூன்று நகல்களில் இருத்தல் வேண்டும் மற்றும் அந்த மறுப்புரை அனுப்புநரின் முழுப்பெயர், அஞ்சல் முகவரி ஆகியவற்றைக் கொண்டிருத்தல் வேண்டும். நிறுவனம்/கழகம்/மின் நுகர்வோர் வகையினர் சார்பாக மறுப்புரைகள் தாக்கல் செய்யப்பட்டால், மேற்குறிப்பிட்ட வகையில் எந்த வகையைச் சார்ந்தவர் என குறிப்பிடப்பட வேண்டும். மறுப்புரை/கருத்துரைகள் தாக்கல் செய்பவர் தம் கருத்துக்களை நேரில் தெரிவிக்க விரும்புகிறாரா என்பது பற்றியும் அதில் குறிப்பிடப்பட வேண்டும். மாண்பமை ஆணையம், இந்த அறிவிக்கை தொடர்பாக பெறப்பட்ட மறுப்புரைகளை ஆய்வு செய்த பின்பு, ஆணையத்தினால் தீர்மானிக்கப்படும் மறுப்புரையாளர்களை ஆணையத்தினால் அறிவிக்கப்படும் நாட்களில் நடைபெறும் பொது மக்கள் கருத்துக் கேட்புக் கூட்டத்திற்கு அழைக்கலாம்.

செயலாளர்

தமிழ்நாடு மின்சார ஒழுங்குமுறை ஆணையம்.